

संक्षिप्त

भीमराव अम्बेडकर की जयंती मनाई

दूदू, (निसं)। डाक बंगला परिसर में संविधान निर्माता डॉ. भीमराव अम्बेडकर की जयंती हर्षोल्लास पूर्वक मनायी गई। इस अवसर पर डॉ. भीमराव के छाया चित्र पर पुष्पांजली अर्पित कर आतिशबाजी की गई। दीक्षा कॉलेज के निदेशक महेंद्र नागर ने भीम वंदना प्रस्तुत की। परचात वक्ताओं में श्रवण वनल, एडवाकेट ताज मोहम्मद, पुष्पा नवल पूर्वसरपंच, एस एन जाजोरिया, संजय बोहरा, पिन्डू कटारिया, दूधमल बलाई, प्रभुदयाल ने विचार व्यक्त कर बाबा साहेब की जीवनी संविधान की विशेषताओं पर प्रकाश डाला गया।

बैसाखी पर्व मनाया

श्रीमाधोपुर, (निसं)। कस्बे के गुरुद्वारा सिंह सभा में शुक्रवार को बैसाखी पर्व और खालसा पंथ का स्थापना दिवस मनाया गया। कार्यक्रम में राष्ट्रीय स्वयंसेवक संघ के बौद्धिक शिक्षण प्रमुख दिनेश मणिरत्नम ने कहा कि देश व समाज की एकता व अखंडता के लिए बलिदान करने की परंपरा ही खालसा पंथ की पहचान है। सरदार अर्जुन सिंह ने बताया कि बैसाखी पर्व व खालसा पंथ स्थापना के अवसर पर सुबह गुरुद्वारा के पाठ हुए। इसके बाद शवद कीर्तन का आयोजन किया गया। कार्यक्रम बाद लंगर प्रसाद का आयोजन हुआ, जिसमें सैकड़ों श्रद्धालुओं ने लंगर प्रसाद ग्रहण किया।

बाबा साहेब की शोभायात्रा निकाली

बोराज, (निसं)। भारत रत्न डॉक्टर भीमराव अम्बेडकर की 132 वीं जयंती के अवसर पर शुक्रवार को अम्बेडकर विचार मंच एवं समस्त ग्रामवासियों की ओर से कस्बे में बाबा साहेब की विशाल शोभायात्रा में वाहन रैली का आयोजन किया गया। विचार मंच के अध्यक्ष विजेन्द्र मीणा ने बताया कि शोभायात्रा युवाओं के जोशिले नारे जय भीम के साथ पडावाला बालाजी मंदिर से खाना होकर नगर के प्रमुख मार्गों से होते हुए अम्बेडकर सर्किल पहुंची जहां विभिन्न संगठनों ने श्रद्धा सुमन अर्पित किये।

राठौड़ के जन्मदिन पर रक्तदान

बहरोड़/नीमराना, (निसं)। भारतीय जनता पार्टी के नेता प्रतिपक्ष राजेंद्र राठौड़ के जन्मदिवस पर कुंड रोड स्थित पावर शक्ति केंद्रान समाजसेवी योगेंद्र सिंह राघव खोहर एवं 63 बार रक्तदान कर चुके राकेश जयपाल के नेतृत्व में निस्वार्थ रक्तदान महादान का आयोजन कर 18 वर्ष से 55 वर्ष की आयु के रक्त दाताओं द्वारा रक्तदान करने के शिविर का आयोजन किया जाएगा।

डॉ. बाबा साहेब के आदर्शों पर चलने का आव्हान किया

पावटा, (निसं)। पावटा सहित आस पास के क्षेत्रों में बाबा साहेब डॉ. भीमराव अम्बेडकर की 132 वीं जयंती हर्षोल्लास व बड़े ही धूमधाम से मनाई गई।

बाबा साहेब की प्रतिमा पर माल्यार्पण कर श्रद्धासुमन अर्पित किए गए, साथ ही उनके संघर्ष और योगदान को याद करते हुए उनके आदर्शों पर चलने का आव्हान किया गया। पावटा अम्बेडकर पार्क से भव्य महारैली निकाली गई, जो नगर के मुख्य मार्गों से होते हुए गुजरी, जिसका दर्जनों स्थानों पर पुष्प वर्षा कर स्वागत किया गया।

अम्बेडकर जयंती पर विशाल शोभायात्रा निकाली

निवाड़ी, (निसं)। डॉ. भीमराव अम्बेडकर जयंती पर टोंक रोड स्थित महावर समाज धर्मशाला से विशाल शोभायात्रा निकाली गई। जिसको मुख्य अतिथि नगरपालिका अध्यक्ष दिलीप इसरानी व तहसीलदार कुलदीप सिंह ने शोभा यात्रा को हरी झंडी दिखाकर रवाना किया।

मुख्य अतिथि नगरपालिका अध्यक्ष दिलीप इसरानी ने कहा कि डॉ. भीमराव अम्बेडकर संविधान के चरित्रता थे। उन्होंने संविधान बनाकर देश को नई दिशा दी है। इस दौरान नगरपालिका अध्यक्ष और तहसीलदार ने भगवान बुद्ध और डॉक्टर भीमराव अम्बेडकर के चित्र के समक्ष माल्यार्पण किया। इस दौरान कार्यक्रमों ने अतिथियों का माला और साफा पहनकर स्वागत किया। इसके बाद विशाल शोभायात्रा महावर धर्मशाला से रवाना होते हुए बस स्टैंड, अहिंसा सर्किल, बड़ी का मंदिर, पुलिस थाने के सामने, दामोदर कुंड, खंडेदेवत मंडल होते हुए शिवाजी कॉलेजी रोड अम्बेडकर सर्किल पहुंची। अम्बेडकर सर्किल पर पर विशाल सभा का आयोजन हुआ।

अम्बेडकर जयंती पर पालिका मंडल ने प्रतिभाओं का सम्मान किया

मालपुरा, (निसं)। भारत के संविधान निर्माता भारत रत्न बाबा साहेब डॉ. भीमराव अम्बेडकर की 132 वीं जयंती पर मालपुरा नगरपालिका मंडल व पालिका अध्यक्ष सोनिया सोनी द्वारा अनूठी पहल करते हुए समाज व मानव सेवा के क्षेत्र में सराहनीय कार्य करने वाली 100 प्रतिभाओं को सम्मान से नवाजा गया।

वार्ड नम्बर 32 में नवनिर्मित अम्बेडकर सामुदायिक भवन में आयोजित सम्मान समारोह में विधायक

बाबा साहेब अम्बेडकर के 132 वीं जयंती पर अनेक कार्यक्रम हुए

कन्हैयालाल चौधरी,एसपी राकेश कुमार बैक्वा,प्रधान सकराम चौपडा,भाजपा शहर अध्यक्ष त्रिलोक जैन,एडवोकेट राजकुमार जैन, कांग्रेस शहर अध्यक्ष इशहाक नकवी का पालिका अध्यक्ष सोनिया मनीष सोनी व ईओ राजपाल बुनकर व पालिका पार्षदों ने बाबा साहेब की स्मृति चिन्ह से स्वागत सम्मान किया।

विधायक चौधरी ने भारत रत्न बाबा साहेब द्वारा समाज सेवा के साथ-साथ नारी शक्ति व दलित उन्धान के क्षेत्र में किये गये कार्यों से प्रेरणा ले समाज के हर वर्ग को साथ लेकर एक



मालपुरा नगरपालिका मंडल की ओर से आयोजित समारोह में पालिका अध्यक्ष सोनिया मनीष सोनी, विधायक कन्हैयालाल चौधरी सहित अतिथियों ने 100 से अधिक प्रतिभाओं का सम्मान किया।

नया इतिहास रचने का संकल्प दोहराया। पालिका अध्यक्ष सोनिया सोनी ने कहा कि मालपुरा उपखण्ड क्षेत्र में सामाजिक सरोकार व मानव सेवा किये जाने का जज्बा रखने वाली प्रतिभाओं को भारत रत्न की जयंती पर सम्मानित करने का सौभाग्य नगरपालिका बोर्ड को मिला है।

सम्मान समारोह की इस सूची में सांसद दुखानिका के दौरान बारात की बंस में दौड़े करंट से बुरी तरह झुलसे गंभीर घायलों को महज 40 मिनट में मालपुरा से जयपुर एसएमएस पहुंचाने वाले एम्बुलेंस पायलट बालू लाल शर्मा,

एसएमएस में नर्सिंग ऑफिसर असफाक नकवी, कोरोना में मानव सेवा की मिशाल बने रामसेवा परिवार के दिनेश विजय, शिक्षा जगत में रमाकांत पाठक, चिकित्सा में सुनिल शर्मा, लेखराज सोनी, राघव माहेश्वरी, लम्पी के दौरान सराहनीय गोसेवा के लिए अजय सैनी, गिरधारी आगीवाल, चैनराज सिंधी, मधुसूदन पारीक, एडवोकेट रवि कुमार जैन, कृष्णकांत जैन, रामप्रसाद शर्मा, प्रहलाद कांदला, डॉ. राजकुमार वर्मा, मालपुरा को जिला बनाओं आंदोलन में नीव की पत्थर बन 16 दिनों तक आमरण अनशन पर रहने

वाले युवक स्वर्णिल भडाणा, प्रधान जाट, कमलेश सैनी सहित 100 से अधिक प्रतिभाओं को बाबा साहेब सम्मान से नवाजा गया। अम्बेडकर विचार मंच द्वारा भव्य वाहन रैली निकाल एतिहासिक समारोह का आयोजन किया गया। तो मानव मित्र सेवा समिति द्वारा एक शाम बाबा साहेब के नाम सांस्कृतिक संस्था का आयोजन किया गया। जिसमें बाबा साहेब की जीवनगाथा से जुड़े प्रसंगों पर एकांकी भजन संस्था का आयोजन हुआ। समिति अध्यक्ष पूजा लोकेश लोदी ने अतिथियों का स्वागत सत्कार किया।

सांसद जौनापुरिया के बयान से गुर्जर समाज में रोष

टोंक, (निसं)। टोंक में सचिन पायलट को लेकर गुस्कार को सांसद जौनापुरिया के बयान के बाद राजनीति हो रही है। सांसद सुखबीर सिंह जौनापुरिया के पायलट पर दिए बयान का गुर्जर नेताओं ने विरोध किया।

गुर्जर समाज के प्रमुख लोगों ने शुक्रवार को नेहरु पार्क में एकत्रित होकर विरोध प्रकट करते हुए जौनापुरिया से माफी मांगने की मांग की और कहा कि यदि सांसद द्वारा दिये गये वक्तव्य में माफी नहीं मांगी तो जौनापुरिया को गुर्जर समाज का भारी रोष का सामना करना पड़ेगा।

गुर्जर समाज के जिलाध्यक्ष रामलाल गुर्जर सण्डीला ने बताया कि गुरुवार को सांसद सुखबीर सिंह जौनापुरिया द्वारा पूर्व उपमुख्यमंत्री सचिन पायलट के विरुद्ध दिये गये बयान से गुर्जर समाज में भारी रोष है, इसको लेकर गुर्जर समाज के प्रबल व्यक्तियों ने नेहरु पार्क टोंक में इकट्ठे होकर जौनापुरिया द्वारा दिये गये बयान पर विरोध प्रकट करते हुए माफी मांगने की मांग की। गुर्जर समाज ने मांग की यदि सांसद द्वारा दिये गये वक्तव्य में

गुर्जर समाज के प्रमुख लोगों ने प्रदर्शन किया

माफी नहीं मांगी तो जौनापुरिया को गुर्जर समाज का भारी रोष का सामना करना पड़ेगा। जौनापुरिया को दो बार सांसद सम्पूर्ण समाज ने बोट देकर बनाया है, फिर भी जौनापुरिया द्वारा गुर्जर समाज में कोई भी ऐसा कार्य नहीं किया जिससे गुर्जर समाज संतुष्ट हो।

इस मौके पर सरपंच संघ प्रदेश उपाध्यक्ष हेसराज फाणा, पार्षद रामदेव गुर्जर, जिला परिषद सदस्य सम्पत महुआ, विक्रम गुर्जर डोंड, सरपंच मुकेश गुर्जर, जीएसएस अध्यक्ष देवलाल गुर्जर, सरपंच शंकर दादिया, प्रेमलाल गुर्जर छापरिया, देवराज गुर्जर, छीतर गुर्जर, रामेश्वर गुर्जर, शैलेष गुर्जर, सुरेश गुर्जर, विनोद बोकण, राजेन्द्र गुर्जर, आशाराम गुर्जर, रोहित धामाई, राजेन्द्र बोकण, रामप्रसाद, हेमराज गुर्जर आदि सैकड़ों गुर्जर समाज ने जौनापुरिया के खिलाफ रोष व्यक्त किया।

'जय भीम' के नारे गुंजे



श्रीमाधोपुर कस्बे में मुख्य मार्गों से बाइक रैली तथा शोभायात्रा निकाली।

श्रीमाधोपुर, (निसं)। कस्बे में डॉ. भीमराव अम्बेडकर बाबा साहेब की 132 वीं जयंती समारोह पूर्वक मनाई गई। इस दौरान कस्बे के मुख्य मार्गों से बाइक रैली तथा शोभायात्रा का आयोजन हुआ।

शोभा यात्रा का जगह-जगह पुष्प वर्षा कर स्वागत सत्कार किया गया। वहीं शोभायात्रा में बाबा साहेब के गानों पर लोगों ने जमकर नृत्य भी किया। इसमें लोगों ने जयभीम के नारे लगाए। जिसमें बड़ी संख्या में लोग शामिल हुए। कई जगह शोभायात्रा का स्वागत व

जगह-जगह लोगों द्वारा जलपान का भी आयोजन किया गया। अम्बेडकर पार्क में छायाचित्र के समक्ष बाबा साहेब को याद कर पुष्प अर्पित किए।

शोभायात्रा के बाद समारोह स्थलपर बाबा साहेब डॉ. अम्बेडकर की छायाचित्र पर माला पहनाकर व पुष्प अर्पित कर उन्हें याद किया गया। इस मौके पर वक्ताओं ने बाबा साहेब के जीवन प्रकाश डाला। पुराने बसे स्टैंड पर आयोजित समारोह में कार्यक्रम की अध्यक्षता होद राजकीय कन्या महाविद्यालय के प्रो. हेसराज चौहान ने

सीताराम महायज्ञ में पंगत प्रसादी पाई

शाहपुरा, (निसं)। खोरी ग्राम स्थित परमानंद धाम मंदिर में त्रिवेणीधाम के ब्रह्मलून पद्मश्री नारायणदासजी महाराज के आशीर्वाद व खोजीद्वाराचार्य रामरिछपालदासजी महाराज के सामिध्य में चल रहे 108 कुंडीय सीताराम महायज्ञ में शुक्रवार को हजारों की संख्या में लोग उमड़े। सैकड़ों कार्यकर्ताओं ने पुलिस व स्काउट गाइड के सहयोग से व्यवस्था बनाए रखी।

खोजीद्वाराचार्य रामरिछपालदासजी महाराज, कुंडाधाम के प्रहलादासजी महाराज सहित कई संत महात्माओं ने कथा श्रवण कर महायज्ञ में आहुतियां दी। यज्ञाचार्य पंडित अंबिकेश शर्मा ने 21000 रुपये महायज्ञ में पेट की साथ ही 2100 रुपये प्रति माह गौशाला के लिए देने का संकल्प लिया। प्रधान कुंड पर हरिओमदासजी महाराज से पूजा करवाकर आहुतियां दिलाई। महाराज श्री के सामिध्य में सैकड़ों लोगों ने प्रधान कुंड पर आहुतियां दी। उप आचार्य पंडित पवन टीलावत, यज्ञ ब्रह्मा पंडित पवन मिश्र, वैदिक रमाकांत टीलावत के निदेशन में विधान पंडितों ने वैदिक मंत्रोच्चार से यज्ञमार्गों को 44 लाख 76 हजार 691 आहुतियां दिलाई। महायज्ञ में चेयर्मैन बंधोशर सैनी, एयू बैंक के राजस्थान सर्किल हैड सुल्तान सिंह पल्लानियां पूर्व विधानसभा उपाध्यक्ष राव राजेंद्र सिंह, भुनेश्वरी देवी, पीसीसी सदस्य मनीष यादव, प्रवीण व्यास, हरीप्रसाद बल्लोवाल, हरिनारायण गठाला सहित कई जनप्रतिनिधियों ने शिरकत की। महाराज श्री के आदेश पर सुबह 11 बजे से भंडारे में पंगत प्रसादी शुरू कर दी जाती है।

सार-समाचार अम्बेडकर प्रतिमा का अनावरण किया



नारायणपुर, (निसं)। डॉ. भीमराव अम्बेडकर की जयंती पर शुक्रवार को उपखंड क्षेत्र की ग्राम पंचायत कोलाहडा में मुख्य अतिथि उद्योग एवं देवस्थान मंत्री शकुंतला रावत, थानागाजी पूर्व विधायक कृष्ण मुरारी गंगावत द्वारा डॉ. बीआर अम्बेडकर की मूर्ति का अनावरण किया गया। इस दौरान कार्यक्रम की अध्यक्षता कोलाहडा सरपंच अमिता राजेन्द्र यादव ने की। मंत्री रावत ने कार्यक्रम में मौजूद लोगों को संबोधित करते हुए उनके द्वारा किये गए विकास के कार्यों के बारे में बताया एवं कोलाहडा ग्राम पंचायत के शमशन घाट की चारदीवारी बनाने एवं सौंदर्यकरण की घोषणा की। स्थानीय कलाकार रतन फौजी द्वारा दिनभर नेहडा गानों की प्रस्तुती दी गई। इस मौके पर एसडीएम सुनील कुमार, तहसीलदार ओमप्रकाश लखेर, बानसूर चेयर्मैन नीता सज्जन मिश्रा, थानागाजी उप प्रधान रामनिवास भादू, थाना प्रभारी शिवशंकर चतुर्वेदी, सरपंच मोहन लाल वर्मा, बुर्जा सरपंच कबूल वर्मा, सरपंच प्रतिनिधि उमराव लाल यादव, पार्षद प्रतिनिधि मुकेश गोडवाल, सरपंच भागीरथ सैनी, चतरपुरा सरपंच नीरज तोंगरिया, पूर्व ब्लॉक अध्यक्ष महेश चन्द सैनी, पूर्व सरपंच शम्भुदयाल सैनी, छीतरमल गोडवाल, राजू सोरल, जगदीश प्रसाद सहित बड़ी संख्या में लोग मौजूद थे।

अम्बेडकर जयंती पर बाइक रैली निकाली

लालसोट/दौसा/ रामगढ़ पंचवार/ मंडावरी/ बांटीकुई, (निसं)। संविधान के रचियता भारत रत्न डॉक्टर भीमराव अम्बेडकर की जयंती शुक्रवार को पूरे जिले भर में हर्ष उल्लास के साथ पूर्ण समारोह पूर्वक मनाई गई। लालसोट उपखंड मुख्यालय पर अम्बेडकर जयंती के मौके पर लोगों द्वारा जीवंत झांकियों का प्रदर्शन करने के साथ रैली भी निकाली गई। कृषि उपज मंडी के सामने गंगपुर सवाई माधोपुर तिराहे पर अम्बेडकर की मूर्ति पर माल्यार्पण कर उनको नमन किया गया। अम्बेडकर जयंती के मौके पर विभिन्न जगहों पर कई सांस्कृतिक कार्यक्रम भी आयोजित किए गए। इस दौरान विभिन्न जगहों पर आकर्षक शोभायात्रा एवं बाइक रैली निकालने के साथ सामाजिक क्षेत्र सहित विभिन्न क्षेत्रों में उत्कृष्ट कार्य करने वाली प्रतिभाओं का सम्मान भी किया गया। अम्बेडकर जयंती के मौके पर रक्तदान शिविर आयोजित करने के साथ विभिन्न जगहों पर आयोजित कार्यक्रम के दौरान मुख्य वक्ताओं द्वारा एकजुटता एवं सामाजिक समरसता का भी संदेश सार्वजनिक तौर पर दिया गया। दौसा जिला मुख्यालय पर भी अम्बेडकर की जयंती के मौके पर शोभायात्रा बाइक रैली का आयोजन किया गया। जिला मुख्यालय पर अम्बेडकर जयंती के मौके पर निकाली गई रैली को मुख्य चिकित्सा एवं स्वास्थ्य अधिकारी डॉ सुभाष बिजोिनिया द्वारा हरी झंडी दिखाकर रवाना किया गया जहां जेंट घोड़े आदि से सुसज्जित इस रैली की भव्यता का पूरा शहर गवाह बना।

अम्बेडकर प्रतिमा का अनावरण किया

बहरोड़/नीमराना, (निसं)। जिला अस्पताल बहरोड़ में डॉक्टर भीमराव अम्बेडकर की प्रतिमा अनावरण के साथ ही अम्बेडकर सोसायटी बहरोड़ एवं नीमराना में अलग-अलग आयोजित कार्यक्रमों में कांफ्रेंस सेवा दल की महिला प्रदेश अध्यक्ष एवं पीसीसी डॉ अंजली यादव द्वारा क्षेत्र के अनेक कार्यक्रमों में भाग लिया। वहीं बहरोड़ जिला अस्पताल में आदम कद अम्बेडकर की प्रतिमा अनावरण विधायक बलजीत यादव द्वारा करते हुए अम्बेडकर जयंती के विभिन्न कार्यक्रमों में भाग लिया गया। बहरोड़ के मिडवे से बाबासाहेब की झांकियां निकालकर अम्बेडकरवादी महिला व पुरुषों सहित बाबा साहेब भीमराव अम्बेडकर की 132 वीं जयंती पर शहर के बीचों बीच रैली निकालकर जिला अस्पताल के आयोजित मूर्ति अनावरण कार्यक्रम में बहरोड़ विधायक बलजीत यादव तथा गरीबनाथ आश्रम रघुनाथ महाराज शिव्य हरिनाथ द्वारा अम्बेडकर की आदम कद प्रतिमा का अनावरण किया गया।

राठौड़ के जन्मदिन रक्तदान शिविर

कोटपूतली, (निसं)। राजस्थान विधानसभा में नेता प्रतिपक्ष एवं विधायक राजेन्द्र राठौड़ के जन्मदिवस पर रविवार 16 अप्रैल को रक्तमण्डल संयोजक एवं भाजपा नेता मुकेश गोयल के नेतृत्व में स्थानीय आरटीएम होटल में विशाल स्वेच्छिक रक्तदान शिविर एवं सम्मान समारोह का आयोजन करवाया जायेगा। जिसमें बड़ी संख्या में भाजपा नेता व कार्यकर्ता भाग लेंगे। कार्यक्रम की तैयारियों को लेकर शुक्रवार को भाजपा कार्यकर्ताओं की बैठक आयोजित हुई। बैठक में जिला महामंत्री एड. सुरेंद्र चौधरी, जिला मंत्री सुभाष चन्द शर्मा, उप प्रधान प्रतिनिधि एड. राजेन्द्र हीसा, एड. अशोक सुरेंद्रिया, पूरणमल सैनी, बगुला प्रसाद स्वामी, सुनील यादव, राजेन्द्र भीनावास, मण्डल अध्यक्ष गोपाल मोरीजावाला, सीताराम बंसल समेत नगर एवं देहात के सैकड़ों पदाधिकारी व कार्यकर्ता मौजूद रहे।

अम्बेडकर जयंती हर्षोल्लास से मनाई



टोंक, (निसं)। संविधान निर्माता डॉ. भीम राव अम्बेडकर की 123 वीं जयंती जिला मुख्यालय सहित जिलेभर में हर्षोल्लास से मनाई गई। जिला कांग्रेस कमेटी के निवर्तमान जिलाध्यक्ष लक्ष्मण चौधरी गाता सहित कांग्रेस जनो ने घंटाघर, टोंक स्थित अम्बेडकर सर्किल पर डॉ. अम्बेडकर की प्रतिमा पर माल्यार्पण कर श्रद्धासुमन अर्पित किये। इसी प्रकार वाल्मीकि बस्ती में बाबा साहेब डॉ. भीमराव अम्बेडकर की 132 वीं जयंती का आयोजन किया गया और बाबा साहेब की तस्वीर पर माल्यार्पण कर पुष्प अर्पित किया। इस कार्यक्रम पर समाजसेवी सिंगर अजय धामुनिया, एडवोकेट राजेश सौदा आदि ने बाबा साहेब की जीवनी पर प्रकाश डाला। इसी के साथ पूरी वाल्मीकि बस्ती को 2100 दीपकों से रोशन करने का कार्यक्रम भी रखा गया है। इस कार्यक्रम में भाजपा पार्षद अतिथ्य मीणा, मनोज चावरिया, गुलाब सेठ, कुंदन गोयर, राहुल पट्टना, विनय राणावत, डॉनर अजय धामुनिया, सुजीत राजोरिया आदि समाजसेवी मौजूद रहे।

प्लेटफॉर्म नंबर 4 पर भी इलेक्ट्रिक रेल सेवा शुरू

फुलेरा, (निसं)। फुलेरा जंक्शन के प्लेटफॉर्म नंबर 4 पर भी इलेक्ट्रिक रेल सेवा शुरू हो गई है। जानकारी के अनुसार उक्त प्लेटफॉर्म बड़ा होने के कारण पूरी ट्रेन आराम से आ जाएगी। जबकि इसके पूर्व इधर की सभी ट्रेनें प्लेटफॉर्म नम्बर 5 पर आ रही थीं। दैनिक रेल यात्री संघ एकीकृत द्वारा लगातार प्रयासों के बाद रेल यात्रियों के पक्ष में आज यह सफलता प्राप्त हुई है। समस्त समाधान होने पर दैनिक रेल यात्री संघ एकीकृत फुलेरा अध्यक्ष अशोक वासदेव एवं अन्य पदाधिकारियों द्वारा समस्त रेल प्रशासन के विशेष रूप से रेल प्रबंधक नरेन्द्र पाण्डे व वरिष्ठ मण्डल वाणिज्य रेल प्रबंधक मुकेश सैनी का धन्यवाद ज्ञापित किया है।

बैसाखी पर्व मनाया

खैरथल, (निसं)। शहर में शुक्रवार को पंजाबी सभा और सिख समाज की ओर बैसाखी पर्व श्रद्धा और उल्लास से मनाया। पंजाबी सभा ने सुखमणी साहब का पाठ कर भोग लगाव के बाद लंगर का आयोजन किया जिसमें हजारों श्रद्धालु लोगों ने लंगर प्रसाद ग्रहण किया। राकस्थान किसान आयोग के उपाध्यक्ष एवं विधायक दीपचंद खेरिया ने कहा कि बैसाखी पर्व पंजाबियों की शान है सिखों की पहचान है। उन्होंने प्रसाद ग्रहण किया।

किशनगढ़ बास में 3 कि.मी. लंबी यात्रा निकली

किशनगढ़ बास, (निसं)। भारत रत्न बाबा साहेब डॉ. भीमराव अम्बेडकर जयंती पर करीब 3 किमी लंबी यात्रा का शहर में अनेकों स्थान पर पुष्प वर्षा कर स्वागत किया गया। इस पदल व बाइक यात्रा में 4 हजार से अधिक युवा, बुजुर्ग एवं बच्चों बाबा साहेब का नीला ध्वज लहराते हुए भाग लिया।

अम्बेडकर चौक से प्रारंभ हुई यात्रा विभिन्न मार्गों से निकलकर दशरहा मैदान पहुंची यात्रा का तिराज रोड पर जैन मंदिर के पास पूर्व विधायक रामहेत यादव, पालिका चेयर्मैन तारामणि सतीश सिंघल, व्यापार महाराज अध्यक्ष परमानंद लखवाणी के नेतृत्व में भाजपा

के कार्यकर्ताओं पार्षदों एवं व्यापारियों ने पुष्प वर्षा कर यात्रा का स्वागत किया। इससे पहले पूर्व विधायक यादव ने खैरथल अम्बेडकर सर्किल पर पहुंचकर भारत रतन डॉक्टर भीमराव अम्बेडकर की प्रतिमा पर माला अर्पण की इस मौके पर पूर्व विधायक के साथ सरपंच जनेश भूटानी खुशीराम यादव राजेश बटवाडा सरपंच कृष्ण यादव विवास यादव विनोद गोयल आदि कार्यकर्ता मौजूद थे। इसके अलावा वार्डपासा स्थित विधायक कार्यालय पर विधायक दीपचंद खेरिया के नेतृत्व में स्वागत किया गया। इसके उपरांत दशरहा मैदान में मुख्य कार्यक्रम आयोजित हुआ।

बाबा साहेब अम्बेडकर की 132 वीं जयंती धूमधाम से मनाई

कोटपूतली, (निसं)। संविधान निर्माता, भारत रत्न, बाबा साहेब डॉ. भीमराव अम्बेडकर की 132 वीं जयंती शुक्रवार को उपखण्ड क्षेत्र में बड़े ही धूमधाम के साथ मनायी गई। स्थानीय नगर परिषद पार्क में डॉ. अम्बेडकर विचार मंच समिति, मेघवाल विकास समिति, राजस्थान शिक्षक संघ (अम्बेडकर) सहित

शोषित व वंचित वर्ग के विद्यार्थी आधुनिक व उच्च शिक्षा ग्रहण करें : यादव

विभिन्न संगठनों के संयुक्त तत्वावधान में मुख्य समारोह आयोजित हुआ। जहां बाबा साहेब की प्रतिमा पर माल्यार्पण व पुष्पांजली अर्पित कर कार्यक्रम का शुभारम्भ किया गया। कार्यक्रम को क्षेत्रीय विधायक, उच्च शिक्षा व गृह राज्यमंत्री राजेन्द्र सिंह यादव ने बतौर



कोटपूतली में आयोजित मुख्य कार्यक्रम को गृह राज्यमंत्री राजेन्द्र सिंह यादव ने सम्बोधित किया।

मुख्य अतिथि सम्बोधित किया। इस दौरान यादव ने कहा कि भारतीय संविधान पूरे विश्व में न केवल कानून की व्याख्या, बल्कि एक ऐसे ग्रन्थ के रूप में भी प्रसिद्ध है जिसने समाज का समतलीकरण कर शोषित, वंचित व पीड़ित तबकों को मुख्य धारा में लाने का

काम किया। यादव ने कहा कि शोषित व वंचित वर्गों के लोग अच्छी, आधुनिक व उच्च शिक्षा ग्रहण करके मुख्य धारा में आने चाहिए। इसके लिए महलोल संस्कार द्वारा भरपुर प्रयास किये जा रहे हैं। अध्यक्षता समिति अध्यक्ष एड. सतीश निमोरिया ने की। इसी तरह ग्राम

शुक्लाबास में स्कूल फिल्ट को बचाने के लिए पिछले 44 दिन से चल रहे धरने पर भी बाबा साहेब की जयंती गुजरते के बड़ीदास के अध्यक्षता में कार्यक्रम आयोजित हुआ। वहीं मनोनिता पार्षद तारा पुतली के नेतृत्व में यहां के राजकीय बीडीएम अस्पताल में स्वेच्छिक रक्तदान शिविर आयोजित हुआ। इस दौरान राज्यमंत्री यादव ने समिति अध्यक्ष निमोरिया, एड. सुबेसिंह मोरोडिया, सेवानिवृत्त आईआरएस दाताराम रेवाला की मांग पर रामसिंहपुरा रोड स्थित अम्बेडकर छात्रावास में 22 लाख रूपयों की लागत से हॉल बनवाने एवं महिला छात्रावास के लिए जमीन आवंटित करवाने का आश्वासन दिया। वहीं छात्रसंघ अध्यक्ष अतुल खारडिया ने भी राजकीय एलबीएस पीजी महाविद्यालय में बाबा साहेब की मूर्ति लगवाने का ज्ञापन सौंपा।